



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۲۰/۰۵/۱۲

نظر محمد مطمئن

د بندیانو د تبادلې او خلاصون پېچلي قضیه

په دوی کې د بهرنيانو له غونډې "۱۷ جنوري ۲۰۲۰" یوه ورځ وروسته، لور پوري بهرني ډیپلومات راته وویل: "جان باس له ډاکټر غني سره ښې اړیکې نه درلودلې، د امریکا نوی سفیر چې راځي، دا هم ډیره زیاته تجربه لري، په ترکیه او نورو هیوادونو کې د امریکا سفیر پاتې شوي، کیدای شي له ډاکټر غني سره خپلې اړیکې ورغوي، او دا هم ممکن ده چې د امنیت شورا له مشر ډاکټر محب سره وويني، که دا کار یې وکړ، نو بیا کیدای شي چې ډاکټر غني په واک کې پاتې شي". همداسې وشول.

په دوحه کې د متحده آیالاتو - امریکا د تړون د لاسلیک مراسم چې لا نه و پېل شوي، یوه مهم بهرني راته وویل: "آیا طالبان به ومني چې ټول ۵ زره بندیان یې خوشي نه شي او بین الافغاني خبرې پېل کړي، ځکه د مارچ تر ۱۰مې د دومره زیاتو بندیانو خوشي کول به ستونزمن وي."

د مارچ پر ۲مه، د یوې مشهورې نړېوالې ادارې مشر په دوحه کې راته وویل: "د طالبانو او حکومت ترمنځ د بندیانو د تبادلې بهیر به پېچلی وي، که طالبان ومني مور یې په دې برخه کې منځگرتوب وکړو." ښکاري چې د بندیانو په ځنډ خلاصون د امریکا-افغان حکومت د مخکیني پلان له مخې دی. ډیری افغان سیاستوال له امریکا غواړي چې د ۵ زره طالب بندیانو تر بشپړ ور خلاصیدو مخکې بین الافغاني خبرې پېل شي.

د افغان حکومت د ملي امنیت شورا وايي چې د طالب بندیانو د خلاصون واک له مور سره دی. د انس حقاني د تبادلې پر مهال امریکایانو انتهایې هڅه وکړه چې وینې چې د حقاني، حاجي مالي خان او حافظ عبدالرشید د خلاصون واک له افغان حکومت سره دی، مگر امریکا بالاخره له طالبانو سره مخامخ د تبادلې معامله وکړه.

افغان حکومت د ۵۰۰۰ بندیانو د بشپړ خلاصون لپاره اوربند غواړي، طالبانو دوه کاله وړاندي د کوچني اختر درې ورځې رسمي اوربند اعلان کړ، تیر کال یې هم د اخترونو په ورځو کې درې ورځې نا اعلان شوی اوربند وکړ، همدا یوه حل لاره کیدای شي، چې د کوچني اختر درې ورځې اعلان شوي یا نا اعلان شوي اوربند باندې د ښکېلو لورو ترمنځ توافق؛ او دواړو لورو رینگه تر سره شي، او یا داچې د یوې اونۍ لپاره د جگړې کېدو باندې دواړه لوري موافقه وکړي، لکه د امریکا-طالبانو ترمنځ چې وشو، تر څو ۵۰۰۰ طالب بندیان او ۱۰۰۰ دولتي بندیان په بشپړ ډول خلاص او بین الافغاني مذاکرات پېل شي.

که امریکایان د بین الافغاني مذاکراتو په مقدماتي پړاونو کې له منځه ایستل کيږي، هم ستونزه ده، که نه ایستل کيږي، هم فریب او چل کوي، مثلاً، بالفرض، که افغان حکومت غوښتلې وای چې د امریکا له خوښې پرته د انس حقاني تبادلې د دوی له لسو امنیتي ځواکونو سره وشي، آیا امریکایانو به منلي وای؟ دا تبادلې شونې وه؟

بالفرض، که افغان حکومت د خپلو ۱۰۰۰ بندیانو د تبادلې لپاره د طالبانو د ۵۰۰۰ بندیانو خوشې کېدل، پرته د امریکا له خوشې منلي وای، آیا امریکایانو به دې کار ته اجازه ورکړي وای؟

اوس چې امریکایانو دا معامله له طالبانو سره منلي، مگر بیا وايي چې د حکومت لخوا ستونزې دي، دلته د امریکا چل او فریب دی، که داسې وای، ولې یې بیا له طالبانو سره ژمنه کوله.

بله مهمه مسئله داده چې د بندیانو لگښتونه څوک ورکوي؟ د باگرام زندان کنترول او نظارت له چا سره دی؟ حزب اسلامي له افغان دولت سره د سولې تړون وکړ، او د پخواني پرچم ډلې حنیف اتمر رول پکې جوت و، که امریکا لا هم فکر کوي چې طالبان به د پخواني پرچم ډلې د غړي معصوم ستانکزي په مشرې په حکومت کې مدغم او یا حکومت ور گډ شي، دا لاره ډیره اوږده او بې پایلې ښکاري.

بل خوا بیا د "شورای عالی مصالحه" تر نوم جوړښت په کار اچول شوی، چې د مذاکراتي پلاوي واکونه ننګوي، او که مشري یې ډاکټر عبدالله کوي، ممکن څو ورځې وروسته هغه خپله د نیم حکومت له ادرسه را څرگند، او ځینې سیاسي گوندونه به د مصالحې د عالی شورا لپاره د هغه مشرتوب ونه مني.

او که چیرته ډاکټر عبدالله ته ۵۰ سلنه وزارتونه، ولایتونه، او ۵۰ سلنه د حکومت مالي امکانات په لاس ورشي، بیا به دا هم یوه ننګونه وي چې ډاکټر عبدالله به دغه امتیازات د سولې لپاره قرباني کړي یانه؟

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې ښې پازوالي د لیکوال په غاړه ده، هیله من یو خپله لیکنه له رایرلو مخکې په خیر و لولئ

د ډاکټر غني او ډاکټر عبدالله ترمنځ لا هم بې باوري پر ځای ده، ډاکټر غني چې ژمنه يې کړې وه چې د سولې بهير مشري به ډاکټر عبدالله کوي، اوس ويره ورسره پيدا شوې، که گډ حکومت جوړ، او پر ډاکټر عبدالله فشار راوړي، نو کيدای شي هغه له طالبانو سره جوړجاړي ته ترجيح ورکړي، له همدې امله نوی وړانديز داسې دی چې د مصالحي د عالي شورا پريکړو کې به ۵۰ سلنه خوښه د ډاکټر غني هم په نظر کې نيول کيږي، او همدارنگه د هيواد د ملي گټو اړوند موضوعاتو کې.

د ډاکټر غني د حکومت لخوا بېلابېل چينلونه د طالبانو سره اړيکه او يا هم د اړيکو جوړولو هڅه کې دي. معصوم ستانکزی په شخصي ډول بالواسطه له جگپوړي طالب مشرانو سره اړيکه کې دی، مگر د قطر سياسي دفتر سره دا مهال په مخامخ اړيکو جوړولو کې پاتې راغلی.

عبدالسلام رحيمي هم په شخصي توگه له ځينو مهمو طالب مشرانو سره اړيکه کې دی، خو د طالبانو له اصلي سياسي ادرس څخه هر وخت د هغه شتون په مذاکراتو کې رد شوی.

د ملي امنيت شورا چې د بنديانو د خلاصون واکونه لري، هڅې کوي چې له همدې قضیې په استفاده له طالبانو سره مخامخ اړيکې جوړې کړلای شي، خو په شخصي او پټه توگه تر دې مهال اړيکې نه لري، او غواړي چې د طالبانو له اصلي ادرس سياسي دفتر سره اړيکې ولري.

د ډاکټر عبدالله په مشري هم له يوه او مشخص ادرس څخه له طالبانو سره اړيکې نيول کيږي، او تر ډيره په دې برخه کې فضل احمد معنوي فعال دی.

يونس قانوني، عطاء نور او دوستم په جلا جلا توگه له طالبانو سره په اړيکو کې دي. د انجنير حکمتيار، استاد محقق، استاد خلیلي او حنيف اتمر استازي له طالبانو سره لېدني او اړيکې لري، همدارنگه د استاد سیاف او حامد کرزي لخوا هم له طالبانو سره د اړيکو چينلونه شتون لري. او مهمه داده چې حکمتيار او سیاف به کله هم پر يوه لاره مزل ونه شي کولای.

امريکايانو تمه درلودله چې له طالبانو سره له تړون وروسته په ۱۰۰ ورځو کې بين الافغاني مذاکرات نتیجه ورکړي، مگر دادی ۷۳ ورځې تیرې شوي، خو لا هم بين الافغاني خبرې نه دي پېل شوي، دا لويه ستونزه ده. د بين الافغاني خبرو د پېل لپاره دوه لارې شته، لومړۍ يې ډيره لنډه او آسانه ده. که چيرته په بشپړ ډول ۵۰۰۰ طالب بنديان خلاص شي، نو سمدستي مذاکرات پېل کيږي.

۱ - چې د معصوم ستانکزي په مشري پلاوي کې لږ بدلون راشي، او د افغان جهتونو + افغان حکومت لخوا گډ پلاوی اعلان شي، نه داچې بيا هم د افغان حکومت پلاوی ونومول شي، کوم چې خلیلازاد يې هم افغان حکومت ته د مشري ژمنه ورکړي.

۲ - که چيرته د بنديانو خلاصون کې ځنډ راځي، بيا نو يو صادق درېيم گړي ته اړتيا ده، امریکا په دې برخه کې رېښتوني نه ده.

د بين الافغاني مذاکراتو د پېل د هڅو لپاره منځگړي بايد لاندي صفتونه ولري. الف: چې هدف يې يوازي د بين الافغاني مذاکراتو پېل وي. او د لوريو لخوا پر نظام توافق وي. ب: چې افغان حکومت، طالبانو، افغان سياسي جهتونو ته د منلو وړ وي، د گاونډيو هيواد او سيمي انديښني ورته معلومي وي، له نړيوالو سره هم په ژبه پوه شي.

ج: چې د مذهب، سيمي، ژبې او قوم تعصب ونه لري. که چيرته بين الافغاني مذاکرات پېل شي، داچې افغانان په خپلو خبرو د درېدو مخېنه لري، نو زياته بې باوري به نه وي، بل داچې وار له مخه جهتونه او طالبان له يو بل سره اړيکه کې دي.

پای